

પ્રસાર ભારતી

નેશનલ સમાચાર વિભાગ, આકાશવાણી, અમદાવાદ

તારીખ : 29-Dec-2024

સવારે : 7.45 થી 7.55

- 1) પ્રધાનમંત્રી નરેન્દ્ર મોદી આજે સવારે 11 વાગ્યે આકાશવાણી પરથી પ્રસારિત થનાર મન કી બાત કાર્યક્રમમાં વિવિધ વિષયો પર પોતાના વિચારો રજૂ કરશે.
- 2) ભારતીય અવકાશ સંશોધન સંસ્થા - ઇસરો આવતીકાલે મહત્વનું અવકાશ ઉપગ્રહ જોડાણ પરિક્ષણ હાથ ધરશે.
- 3) દક્ષિણ કોરિયામાં મુઆન આંતરરાષ્ટ્રીય વિમાન મથકે લેન્ડિંગ દરમિયાન સર્જાયેલી દુર્ઘટનામાં અત્યાર સુધી 29 પ્રવાસીનાં મૃત્યુ થયાના અહેવાલ છે.
- 4) હવામાન વિભાગે આજથી ઉત્તર ભારતમાં શીત લહેરની ચેતવણી જાહેર કરી છે.
- 5) ક્રિકેટમાં, ઓસ્ટ્રેલિયાના મેલબોર્નમાં રમાઈ રહેલી બોર્ડર-ગાવસ્કર ટ્રોફીની ચોથી ટેસ્ટના ચોથા દિવસે ભારત સામેની બીજી ઇનિંગમાં ઓસ્ટ્રેલિયાએ બે વિકેટે 53 રન કર્યાં.

PM-MANN KI BAAT

પ્રધાનમંત્રી નરેન્દ્ર મોદી આજે સવારે 11 વાગ્યે આકાશવાણી પરથી પ્રસારિત થનાર મન કી બાત કાર્યક્રમમાં વિવિધ વિષયો પર પોતાના વિચારો રજૂ કરશે. હિન્દીમાં મન કી બાતના પ્રસારણ બાદ ગુજરાતીમાં તેનો ભાવાનુવાદ પ્રસારિત કરાશે.

ઉપરાંત આજે રાત્રે આઠ વાગે રાજ્યના તમામ આકાશવાણી કેન્દ્રો પરથી મન કી બાત કાર્યક્રમના ગુજરાતી ભાવાનુવાદનું પુનઃ પ્રસારણ કરાશે.

આ કાર્યક્રમ આકાશવાણીના તમામ નેટવર્ક, AIR ન્યૂઝ વેબસાઇટ અને ન્યૂઝ ઓન AIR મોબાઇલ એપ પર પ્રસારિત કરાશે. આકાશવાણી સમાચાર, દૂરદર્શન સમાચાર, પ્રધાનમંત્રી કાર્યાલય તેમજ માહિતી અને પ્રસારણ મંત્રાલયના યુ-ટ્યૂબ ચેનલ પરથી પણ મન કી બાત કાર્યક્રમનું જીવંત પ્રસારણ કરાશે.

.....

ISRO-SPADEX

ભારતીય અવકાશ સંશોધન સંસ્થા - ઇસરો મહત્વનું અવકાશ ઉપગ્રહ જોડાણ પરિક્ષણ આવતીકાલે હાથ ધરશે. કેન્દ્રીય અવકાશ રાજ્યમંત્રી જીતેન્દ્રસિંહે જણાવ્યું છે કે, આ ઐતિહાસિક મિશનમાં બે ઉપગ્રહોને PSLV રોકેટની મદદથી અવકાશમાં મોકલ્યા બાદ તેમને સ્વદેશી ટેકનોલોજી - ભારતીય ડોકિંગ સિસ્ટમ દ્વારા અવકાશમાં જોડવામાં આવશે.

આ મિશન સફળતાથી પૂર્ણ થતાં આવી આગવી અવકાશ ટેકનોલોજી ધરાવતા થોડા દેશોના જૂથમાં ભારત સ્થાન મેળવશે.

.....

UP CM - KUMBH

ઉત્તર પ્રદેશના મુખ્યમંત્રી યોગી આદિત્યનાથ ગઈકાલે રાષ્ટ્રીય રાજધાનીમાં અગ્રણી નેતાઓને મહા કુંભ મેળા 2025માં આમંત્રિત કરવા મળ્યા હતા. મહા કુંભ મેળો 13 જાન્યુઆરીથી 26 ફેબ્રુઆરી સુધી ઉત્તર પ્રદેશના પ્રયાગરાજ ખાતે યોજાશે. યોગી આદિત્યનાથે પૂર્વ રાષ્ટ્રપતિ રામનાથ કોવિંદ, ભાજપના રાષ્ટ્રીય અધ્યક્ષ જેપી નડ્ડા, ગૃહ મંત્રી અમિત શાહ, સંરક્ષણ મંત્રી રાજનાથ સિંહ સહિતના નેતાઓ સાથે મુલાકાત કરી હતી. તેઓએ દરેક મહાનુભાવને પ્રતીકાત્મક ભેટો સાથે સત્તાવાર આમંત્રણ આપ્યું હતું.

.....

EU- C TYPE CHARGER

યુરોપિયન સંઘના દેશોમાં ગઈકાલથી સ્માર્ટ ફોન, ટેબલેટ અને કેમેરા માટે એક સમાન C-ટાઈપ ચાર્જર પ્રણાલી અમલમાં આવી છે. આ સાથે યુરોપિયન સંઘના તમામ 27 દેશોમાં યુ.એસ.બી. ઉત્પાદકો માટે સી-ટાઈપ પોર્ટ સાથેના ઉપકરણો આપવાનું ફરજિયાત બની ગયું છે. હેડફોન, સ્પીકર્સ, કીબોર્ડ અને અન્ય ઇલેક્ટ્રોનિક ઉપકરણોમાં પણ સી-ટાઈપ પોર્ટની જોગવાઈ હશે. યુરોપિયન યુનિયનના જણાવ્યા અનુસાર આનાથી ખર્ચ અને કચરો ઘટશે અને નવા ઉપકરણો માટે નવા ચાર્જર ખરીદવાની જરૂરિયાત દૂર થશે. આ કાયદાને યુરોપિયન યુનિયનમાં વર્ષ 2022માં મંજૂરી આપવામાં આવી હતી.

.....

SOUTH KOREA PLANE CRASH

દક્ષિણ કોરિયામાં મુઆન આંતરરાષ્ટ્રીય વિમાન મથકે લેન્ડિંગ દરમિયાન સર્જાયેલી દુર્ઘટનામાં અત્યાર સુધી 29 પ્રવાસીનાં મૃત્યુ થયાના અહેવાલ છે. વિમાનમાં 175 પ્રવાસી અને ચાલક દળના છ સભ્યો હતા.

જેજુ એરનું વિમાન થાઇલેન્ડથી પરત આવી રહ્યું હતું, ત્યારે લેન્ડિંગ દરમિયાન રન વે પરથી વળીને લપસીને દિવાલ સાથે અથડાયું હતું.

ઘટનાનની જાણ થતાં સત્તાવાળાઓએ તાકીદની બેઠક બોલાવી છે. વધુ વિગતોની રાહ જોવાઈ રહી છે.

.....

FADNAVIS SOLAR ENERGY

મહારાષ્ટ્રના મુખ્ય મંત્રી દેવેન્દ્ર ફડણવીસે વહીવટીતંત્રને કૃષિ, વીજળી ઉત્પાદન, ઉદ્યોગો અને સેવા ક્ષેત્રોની પ્રગતિ માટે સૌર ઊર્જાને પ્રોત્સાહન આપવા અનુરોધ કર્યો છે. ગઈકાલે મુંબઈમાં મહારાષ્ટ્ર સ્ટેટ ઇલેક્ટ્રિસિટી બોર્ડના બોર્ડ ઓફ ડિરેક્ટર્સની

બેઠકમાં બોલતા તેમણે કહ્યું હતું કે, ચાલી રહેલા સૌર ઊર્જા પ્રોજેક્ટ્સને ઝડપી બનાવવાની સાથે ગુણવત્તા ઓન જાળવવી જોઈએ. તેમણે જણાવ્યું કે, તેમણે મહારાષ્ટ્રને ઊર્જા ક્ષેત્રે આત્મનિર્ભર બનાવ્યું છે. રાજ્ય સરકારે લોકોની ભાગીદારી વધારવા માટે સરકાર સંચાલિત વીજ કંપનીઓના લિસ્ટિંગ પર વિચાર કરવો પડશે, એમ તેમણે ઉમેર્યું હતું.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો.

વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળા મ્યુઝિક

.....

HIGHWAY-NH-44-CLOSED

શ્રીનગર જમ્મુ નેશનલ હાઈવે NH-44 પર હાઈવેના વિવિધ ભાગો પર બરફ જામી જવાના કારણે બંધ કરી દેવામાં આવ્યો છે. ટ્રાફિક વિભાગના પ્રવક્તાએ જણાવ્યું કે હાઈવે પર બંને દિશામાંથી વાહનવ્યવહાર બંધ કરી દેવામાં આવ્યો છે. કાઝીગુંડ વિભાગ, રામબન, ઉધમપુર અને જમ્મુમાં 1,300 થી વધુ ભારે મોટર વાહનો ફસાયેલા હોવાના અહેવાલ છે. શ્રીનગર અને જમ્મુના ટ્રાફિક કંટ્રોલ યુનિટ દ્વારા માર્ગની સ્થિતિની પુષ્ટિ કર્યા પછી જ મુસાફરોને મુસાફરી કરવાની સલાહ આપવામાં આવી છે.

દરમિયાન, કાશ્મીરના આરોગ્ય સેવાઓના મહાનિદેશકે તાજેતરના હિમવર્ષાને કારણે સર્જાયેલી કોઈપણ ઘટનાને નિયંત્રિત કરવા માટે શ્રીનગર મુખ્યાલયમાં કંટ્રોલ રૂમની સ્થાપના કરી છે.

.....

IMD - COLD WAVE

હવામાન વિભાગે આજથી ઉત્તર ભારતમાં શીત લહેરની ચેતવણી જાહેર કરી છે. આગાહીમાં જણાવાયું છે કે પાકિસ્તાન નજીક પશ્ચિમી વિક્ષેપને કારણે આગામી બે દિવસ દરમિયાન ઉત્તર પશ્ચિમ ભારતમાં લઘુત્તમ તાપમાનમાં 3 થી 5 ડિગ્રી સેલ્સિયસનો ઘટાડો થવાની સંભાવના છે. વેસ્ટર્ન ડિસ્ટર્બન્સ એટલે કે દક્ષિણી વિક્ષેપ 1 થી 6 જાન્યુઆરી સુધી પશ્ચિમ હિમાલયન પ્રદેશને પણ અસર કરે તેવી શક્યતા છે. આજથી 1 જાન્યુઆરી સુધી હિમાચલ પ્રદેશના અલગ-અલગ વિસ્તારોમાં સહિત લહેરની સ્થિતિ રહેશે તેવી સમભાવન છે. પંજાબ અને હરિયાણામાં આજથી 3 જાન્યુઆરી સુધી કોલ્ડવેવની સ્થિતિનો સામનો કરવો પડે તેવી શક્યતા છે. ઉપરાંત રાજસ્થાનમાં પણ પરિસ્થિતિ સમાન રહે તેવી સંભાવના છે.

.....

CRICKET - BGT TEST-DAY 4

ક્રિકેટમાં, ઓસ્ટ્રેલિયાના મેલબોર્નમાં રમાઈ રહેલી બોર્ડર-ગાવસ્કર ટ્રોફીની ચોથી ટેસ્ટના ચોથા દિવસે ભારત સામેની બીજી ઇનિંગમાં ઓસ્ટ્રેલિયાએ બે વિકેટ પર 53 રન કર્યા છે.

ભારતીય ટીમે આજે સવારે 9 વિકેટે 358 રનના ઓવરનાઈટ સ્કોરથી તેમનો પ્રથમ દાવ ફરી શરૂ કર્યો હતો પરંતુ 369 રનના સ્કોર સાથે ટીમ ઓલ આઉટ થઈ ગઈ હતી.

પેટ કમિન્સ, સ્કોટ બોલેન્ડ અને નાથન લિયોને ત્રણ-ત્રણ વિકેટ ઝડપી હતી. તે રેફ્રીની શાનદાર સદીથી ભારતે ઓસ્ટ્રેલિયાના 474 રનમાં ઓલ આઉટના લક્ષ્યાંકને ટક્કર આપી હતી. પાંચ મેચની સિરીઝ હાલમાં 1-1થી બરાબર છે.

.....

FOOTBALL-ISL

ઈન્ડિયન સુપર લીગ ફૂટબોલમાં, જમશેદપુર ફૂટબોલ ક્લબ આજે કેરળ બ્લાસ્ટર્સ ફૂટબોલ ક્લબ સામે ટકરાશે. મેચ સાંજે 7.30 કલાકે શરૂ થશે.

ગઈકાલે હૈદરાબાદ અને પૂર્વ બંગાળ વચ્ચેની મેચ 1-1થી ડ્રો થઈ હતી. પ્રથમ હાફમાં એક પણ ગોલ ન થયા બાદ જેક્સન સિંઘે 64મી મિનિટે ગોલ કરીને પૂર્વ બંગાળને લીડ અપાવી હતી. જોકે, હૈદરાબાદના મનોજ મોહમ્મદે અંતિમ મિનિટમાં ગોલ કરી બરાબરી કરી હતી.

દિવસની અન્ય મેચમાં, બેંગલુરુએ ચેન્નાઈને 4-2થી હરાવ્યું હતું.

.....

અને હવે આજના અખબારોના મુખ્ય સમાચાર રજૂ કરે છે

અનિલ પટેલ

- ઉત્તરભારતમાં અતિશય ઠંડીનાં સમાચાર અનેક દૈનિકોની હેડલાઇન બની છે. ગુજરાત સમાચારની હેડલાઇન છે- કાશ્મીરમાં ભારે હિમવર્ષા: ઉત્તર ભારત કાતિલ ઠંડીમાં ફૂંઠવાયું. જોઝિલા પાસમાં તાપમાન ગગડી માઇનસ 27 ડિગ્રી
- દિવ્ય ભાસ્કરે શિર્ષક આપ્યું છે-બરફવર્ષાને કારણે થર્ટી ફ્રસ્ટ અને નવું વર્ષ કડકડતી ઠંડીમાં ઉજવવું પડશે. -પર્વતો પર વર્ષનો સૌથી ભારે હિમપ્રપાત. તો રાજસ્થાન પત્રિકાએ હેડલાઇનમાં લખ્યું છે- દિલ્હીમાં ડિસેમ્બરમાં વરસાદનો 101 વર્ષ જૂનો રેકોર્ડ તૂટ્યો
- મનમોહન સિંહનો નશ્વર દેહ રાજકીય સન્માન સાથે પંચમહાભૂતમાં વિલીન- આ નવગુજરાત સમયની હેડલાઇન છે, જ્યારે સંદેશ પ્રથમ પાને લખે છે- દિલ્હીમાં ડોક્ટર મનમોહન સિંહનું સ્મારક બનશે: ગૃહ મંત્રાલય.

- ડોક્ટર મનમોહનસિંહની અંતિમવિધી તેમનાં સ્મારક મુદ્દે સર્જાયેલા વિવાદને પણ અખબારોએ પ્રથમ પાને સ્થાન આપ્યું છે. કુલછાબે આ સમાચારને હેડલાઇન બનાવી છે.
- ઇન્ડિયન એક્સપ્રેસનું શિર્ષક છે- ફેરવેલ, ડોક્ટર સિંહ, તો ટાઇમ્સ ઓફ ઇન્ડિયાએ લખ્યું, ગુડ બાય એન્ડ થેન્ક યુ ડોક્ટર સાહેબ
- નીતીશ આઠમા ક્રમે બેટિંગ કરી સદી નોંધાવતા ત્રીજો યુવા બેટ્સમેન બન્યો, આ સમાચાર સંદેશના પ્રથમ પાને છે.
